

## मुंबईत उद्यापासून 'माय भारत बजेट क्वेस्ट २०२६' ची अंतिम फेरी : 'नारी शक्ती: विकसित भारताचा आवाज' क्वेस्टची थीम; 'महिला युवा संसद'चे आयोजन

मुंबई, : भारत सरकारच्या युवा कार्यक्रमा व क्रीडा मंत्रालयांतर्गत 'माय युवा भारत'द्वारे 'माय भारत बजेट क्वेस्ट २०२६' मुंबई झोनच्या अंतिम फेरीची घोषणा करण्यात आली आहे. या झोनमध्ये महाराष्ट्र, गोवा आणि पुदुच्चेरीचा समावेश आहे. ही दोन दिवसीय अंतिम फेरी १२ व १३ एप्रिल २०२६ दरम्यान नवी मुंबईतील नेरूळ येथील डॉ. डी. वाय. पाटील विद्यापीठ येथे होणार असल्याची माहिती माय युवा भारत महाराष्ट्र व गोवा चे राज्य संचालक अमित पुंडे यांनी पत्रकार परिषदेत दिली. यावेळी माय युवा भारत मुंबई चे उपसंचालक अनुप इंगोले उपस्थित होते.

अमित पुंडे यांनी सांगितले की, या महत्त्वपूर्ण कार्यक्रमात देशभरातून राष्ट्रीय स्पर्धेतून निवड झालेले उत्कृष्ट युवा सहभागी एकत्र येणार आहेत. दोन दिवसीय विचारमंथन सत्रात शिक्षणतज्ज्ञ, उद्योग क्षेत्रातील तज्ज्ञ आणि विषयविशेषज्ञ सहभागी होऊन केंद्रीय अर्थसंकल्प २०२६ शी निगडित विषयांवर चर्चा करतील. देशभरातील १७ ठिकाणांहून १५,००० हून अधिक युवक या संवादात सहभागी होणार आहेत. देशभरातून १२ लाखांहून अधिक युवकांनी सहभाग नोंदवला असून ४६,५०० पेक्षा अधिक निबंध प्राप्त झाले आहेत. मुंबईतील अंतिम फेरीत सहभागी युवक विकसित कृषी प्रामोण

अर्थव्यवस्था आणि शेतकरी कल्याण बळकटीकरण तसेच मानवी संसाधन शिक्षण, कौशल्य विकास आणि रोजगार या विषयांवर चर्चा पुढे नेतील. १२ एप्रिल रोजी सहभागींचे आगमन व नोंदणी होईल आणि दुपारी महिला युवा संसद आयोजित केली जाईल. १३ एप्रिल रोजी उद्घाटन समारंभ, माय भारत सत्र आणि दोन तज्ज्ञ पॅनल चर्चांचे आयोजन करण्यात येणार आहे. 'नारी शक्ती: विकसित भारत की आवाज' या विषयावर आधारित

महिला युवा संसद हा कार्यक्रमाचा विशेष भाग असेल. या सत्रात महिला सहभागी महिला आरक्षण विधेयकावर संसदीय पद्धतीने चर्चा करतील. पर्यावरणाबद्दल जागरूकता निर्माण करण्यासाठी १२ एप्रिलच्या सायंकाळी भारतीय क्रीडा प्राधिकरणाच्या सहकार्याने 'संडे ऑन सायकल' हा उपक्रम नेरूळ येथील डॉ. डी. वाय. पाटील स्टेडियम येथे आयोजित करण्यात येणार आहे.

१३ एप्रिल २०२६ रोजी निवडलेल्या ९११ सहभागींचा केंद्रीय अर्थसंकल्पातील विविध क्षेत्रांवर सखोल संवाद होईल. राष्ट्रीय आणि राज्य स्तरावरील गुणवंत विद्यार्थ्यांसह हा संवाद होणार आहे.

२ फेब्रुवारी २०२६ रोजी केंद्रीय मंत्री मनसुख मांडविया यांच्या हस्ते या उपक्रमाचा शुभारंभ झाला. माय भारत बजेट क्वेस्ट २०२६ हा उपक्रम केंद्रीय अर्थसंकल्प २०२६ आणि युवकांच्या आकांक्षा यांना जोडणारा एक परिवर्तनशील मंच ठरला आहे. विशेषतः विकसित भारत युवा लीडर्स डायलॉगमधून आलेल्या अनेक कल्पनांचा समावेश अर्थसंकल्पात करण्यात आला असून, यामुळे धोरणनिर्मितीत युवांना केंद्रस्थानी ठेवण्याच्या सरकारच्या बांधिलकीला अधोरेखित केले आहे, असेही श्री. पुंडे यांनी सांगितले.



## वेरूळ घृणेश्वर विकास आराखड्यातील कामांचा जिल्हाधिकारी विनय गौडा जी .सी यांनी घेतला आढावा : कुंभमेळ्याच्या पार्श्वभूमीवर पायाभूत सुविधांचे काम समन्वयाने व गतीने पूर्ण करा

छत्रपती संभाजीनगर, आगामी कुंभमेळ्याच्या पार्श्वभूमीवर वेरूळ घृणेश्वर विकास आराखड्यातील अंतर्भूत असलेल्या भूतनिकास, शांति कॉम्प्लेक्स दर्शनबारी, रस्ते, पथदिवे, पाणी पुरवठा, शासकीय जमिनीवर अतिक्रमण काढण्याबाबत संबंधित यंत्रणेकडून आढावा घेतला. इन्फोर्सीस उपविभागीय अधिकारी अपराजिता अग्रिहोत्री, सहाय्यक जिल्हाधिकारी, अंकिता ताकभाते, कन्नड उपविभागीय अधिकारी संतोष गोरड, उप वनसंरक्षक सुवर्णा माने, केंद्रीय पुरातत्व विभागाचे डॉ.शिवकुमार भगत, सार्वजनिक बांधकाम विभागाचे अधीक्षक अभियंता एस. एस. भगत, कार्यकारी अभियंता, एस. जी. केंद्रे, विद्युत विभागाच्या कार्यकारी अभियंता अनघा पुराणिक, भूमि अभिलेख कार्यालयाचे उपअधीक्षक चंद्रकांत सेवक, घृणेश्वर मंदिर ट्रस्टचे सचिव योगेश टोपरे यांच्यासह संबंधित विभागाचे अधिकारी उपस्थित होते. इन्फोर्सीस परिसरातील विकास कामांबरोबरच दर्शनबारी, शांति कॉम्प्लेक्स, भूतनिकाचे काम दिलेल्या कालमर्यादेत पूर्ण करावे. जर हे काम कालमर्यादेत नाही झाले तर संबंधित

कंत्राटदारावर यांच्याबाबत वाढीव निधी न देता कारवाई करण्याबाबतही निर्देश करण्यात आले. नवीन रस्ते, पाणीपुरवठा, वीज यंत्रणांची उर्वरित कामे त्वरित पूर्ण करण्याचे निर्देश जिल्हाधिकारी गौडा यांनी बैठकीत दिले. इन्फोर्सीस मंदिर परिसराची पाहणी करून विविध विकास कामांच्या अंतर्गत होत

असलेल्या बांधकाम, पुरातत्व विभागांतर्गत येणाऱ्या संरक्षित वास्तू आणि परिसराचा विकास करण्यासाठी सार्वजनिक बांधकाम विभागाला योग्य ते सूचना, निर्देश आणि सहकार्य करण्याबरोबरच वरिष्ठ पातळीवरून परवानगी मिळण्याबाबतही सहकार्य करण्याचे आवाहन जिल्हाधिकार्यांनी पुरातत्व विभागाला केले.

आगामी कालावधीत कुंभमेळ्यासाठी येणाऱ्या विविध देशातील भक्तगण आणि नागरिकांना विविध सेवा सुविधा पुरवण्यासाठी घृणेश्वर विकास आराखड्यात विविध कामांचा समावेश केलेला आहे. सदरील काम पूर्ण करण्यासाठी, निविदा, कार्यदिश, तांत्रिक मान्यता व इतर अनुषंगिक निधीच्या उपलब्धतेची कार्यवाही तात्काळ मार्ग लावून काम पूर्ण करण्याचे निर्देश जिल्हाधिकार्यांनी दिले. इन्फोर्सीस पर्यटन विकास महामंडळाचे निवासस्थान कार्यान्वित करण्याबाबतही पाणीपुरवठा आणि महावितरण विभागाला निर्देशित करण्यात आले. वनविभाग अंतर्गत गिरी परिक्रमा आणि इतर अनुषंगिक आवश्यक परवानगी देण्याबाबतची पाठपुरावा करून तात्काळ संबंधित कामकाज पूर्ण करावे इन्फोर्सीस पर्यटकांना तसेच येणाऱ्या भाविकांना पाणी, पथदिवे, दर्शनवारीचे सुविधा, वाहतुकीची पर्यायी व्यवस्था. वाहनतळ, बस स्टॅण्डची व्यवस्था, निवास व्यवस्था याबाबत विशेष लक्ष देऊन सर्व यंत्रणांनी समन्वयाने काम करावे. बाहेरून येणाऱ्या पर्यटकांना आणि भक्तांना रस्त्यावर दिशादर्शक फलक, आणि

चिन्ह मराठी, हिंदी आणि इंग्रजी तिन्ही भाषेत लावावीत जेणेकरून नागरिकांना योग्य ठिकाणी जाण्यासाठी मार्गदर्शन मिळेल. नवीन रस्ते मार्गांमध्ये पर्यायी बसवाहनतळ अंतर्भाव करण्याबरोबरच अतिक्रमण झालेल्या नागरिकांस पर्यायी जागेची व्यवस्था करण्याचे काम ही करण्याबाबत ही सूचना करण्यात आली. इन्फोर्सीस कार्यालयातील महसूल विषयक कामकाजाचा घेतला आढावा खुलताबाद तहसीलच्या अंतर्गत छत्रपती शिवाजी महाराज महाराजस्व समाधान शिबीर अंतर्गत लाभार्थ्यांना देण्यात आलेले लाभ, प्रलंबित फेरफार, जनगणनाविषयक कामकाज भूसंपादन व घरकुलासाठी आवश्यक असणाऱ्या वाळू उपलब्ध बाबत आढावा घेण्यात आला. तलाठी स्तरावर एक महिन्यापेक्षा जास्त कालावधीत प्रलंबित असलेल्या फेरफार बाबत संबंधित तलाठ्यांना कारणे दाखवा नोटीस देऊन त्यावर खुलासा मागून घ्यावा व त्याचा अहवाल सादर करण्याचे निर्देश तहसीलदार यांना जिल्हाधिकारी विनय गौडा यांनी दिले.



## स्कूल बसचे भाडे आता सरकार ठरवणार परिवहन मंत्री प्रताप सरनाईक

मुंबई : शालेय विद्यार्थ्यांचा प्रवास अधिक सुरक्षित करण्यासाठी राज्य सरकारने कठोर पावले उचलली आहेत. शालेय बसच्या भाडेवाढीला चाप लावत आता प्रादेशिक परिवहन प्राधिकरण स्कूल बसचे भाडे निश्चित करणार असून, पालकांकडून एकरकमी आगाऊ रक्कम घेण्यास मनाई करण्यात आली आहे. 'महाराष्ट्र मोटार वाहन (शालेय बस नियमन) (प्रथम सुधारणा) नियम, २०२६' या सुधारित नियमावलीचा मसुदा गृह विभागाने प्रसिद्ध केला असून, यावर १५ दिवसांत हरकती व सूचना नोंदवण्याचे आवाहन परिवहन मंत्री प्रताप सरनाईक यांनी केले आहे. अनेक शाळा आणि बस कंत्राटदार पालकांकडून वर्षभराचे भाडे आगाऊ घेतात. नव्या नियमानुसार आता केवळ मासिक भाडेच आकारता येईल. तसेच, प्रत्येक शाळेत 'स्कूल ट्रान्सपोर्ट कमिटी' स्थापन करणे अनिवार्य असून, ही समिती भाडे आणि तक्रारींचे निवारण करेल. या समितीला दर तीन महिन्यांनी आपला अहवाल सादर करावा लागेल.

विद्यार्थ्यांच्या सुरक्षेसाठी आता केवळ सीसीटीव्ही पुरेसे नसून, प्रत्येक बस आणि व्हॅनमध्ये जीपीएस आधारित 'व्हेईकल लोकेशन

ट्रॅकिंग डिव्हाईस' आणि पॅनिक बटण बसवणे बंधनकारक असेल. वाहनाचे लाईव्ह ट्रॅकिंग, विद्यार्थ्यांची डिजिटल उपस्थिती आणि स्वयंचलित अलर्ट पालकांना मिळणार आहेत. बसेसमध्ये अग्रेसर यंत्रणा आणि सर्व प्रवाशांसाठी सीट बेल्ट अनिवार्य करण्यात आले आहेत. महिला परिचारिकांची सक्ती - पूर्व-प्राथमिक ते पाचवीपर्यंतच्या विद्यार्थ्यांच्या प्रवासादरम्यान प्रत्येक बसमध्ये महिला परिचारिका किंवा नियुक्त कर्मचारी असणे बंधनकारक असेल. विद्यार्थ्यांची बसमध्ये चढताना आणि उतरताना वेळेसह नोंद ठेवावी लागणार आहे. तसेच, विशेष गरजा असलेल्या (दिव्यांग) मुलांसाठी प्रशिक्षित कर्मचारी आणि सुलभ प्रवेश व्यवस्थेची तरतूद मसुद्यात करण्यात आली आहे. - त्याशिवाय चालक आणि वाहकांचे पोलिस व्हेरिफिकेशन आणि वैद्यकीय प्रमाणपत्र अनिवार्य करण्यात आले आहे. हा नियम लागू झाल्यानंतर तीन महिन्यांत बदल न केल्यास वाहनाचा परवाना थेट रद्द होणार आहे. शिक्षण आणि परिवहन विभाग संयुक्तपणे बसेसची तपासणी करून जिल्हा समितीला अहवाल देणार आहे.

## डासांच्या त्रासामुळे जमेनात मुलांची लग्न डासांचा प्रादुर्भाव वाढला; रात्रीच्या वेळी गावात राहणे अशक्य

राजकोट : वृत्तसंस्था राजकोटमधील वेजा गाव सध्या अशा एका विचित्र आणि गंभीर समस्येचा सामना करत आहे, जे ऐकल्यावर सर्वांनाच मोठा धक्का बसला आहे. गावात डासांचा प्रादुर्भाव इतका वाढला आहे की, आता रात्रीच्या वेळी लोकांना गावात राहणे खूप कठीण झाले आहे. वेजा गावातून वाहणा-या नदीमध्ये जलपर्णीचे साम्राज्य इतके पसरले आहे की, संपूर्ण नदीत फक्त जलपर्णीच दिसत आहे. जलपर्णी पसरण्याचे मुख्य कारण म्हणजे साचलेली घाण आणि प्रदूषित पाणी.

जलपर्णी डासांच्या उत्पत्तीसाठी अत्यंत पोषक ठरत आहे, ज्यामुळे मोठ्या प्रमाणावर डास होत आहेत. दिवसा हे डास जलपर्णीमध्ये लपून

राहतात आणि रात्र होताच बाहेर पडून गावात शिरतात. डासांची संख्या कोटींच्या घरात असेल असे म्हणणे अतिशयोक्ती ठरणार नाही, कारण डासांचे थवेच्या थवे गावावर आक्रमण करतात. धक्कादायक बाब



म्हणजे डासांच्या त्रासामुळे गावातील मुलांची लग्न देखील होत नाहीत. लग्नासाठी कोणीही मुलगी देत नाही. या गावाची भौगोलिक स्थितीही

प्रशासकीय अडथळ्यांचे कारण ठरत आहे. अर्धे गाव राजकोट महानगरपालिकेच्या अंतर्गत येते, तर अर्धे गाव फवऊअ (राजकोट अर्बन डेव्हलपमेंट अथॉरिटी) च्या हद्दीत येते. उपसरपंचांनी सांगितले की,

त्यांनी दोन्ही ठिकाणी तक्रारी केल्या आहेत, परंतु दोन्ही संस्था जबाबदारी एकमेकांवर ढकलत आहेत. उपसरपंचांनी असा इशाराही दिला आहे की, जर ही परिस्थिती कायम राहिली, तर यापुढे ही गावातील तरुणांना लग्नासाठी कोणीही मुलगी देणार नाही. डासांच्या त्रासामुळे गावात रात्र काढणे अशक्य स्थानिक रहिवाशांनी दिलेल्या माहितीनुसार, जर एखादा पाहुणा

किंवा नातेवाईक गावात आला, तर तो संध्याकाळ होताच परत निघून जातो, कारण बाहेरील व्यक्तीला या डासांच्या त्रासामुळे गावात रात्र काढणे अशक्य आहे. डासांची संख्या एवढी जास्त आहे की, गावातील रस्त्यांवरून चालताना ते तोंड, नाक आणि कानातही शिरतात. या परिस्थितीमुळे ग्रामस्थ स्वतःला हतबल मानत आहेत. डास चावल्यामुळे गुरं आजारी ग्रामीण भाग असल्याने येथे गुरांची संख्याही मोठी आहे. ग्रामस्थांना आपल्या जनावरांचे डासांपासून रक्षण करण्यासाठी त्यांना मच्छरदाणीत ठेवावे लागत आहे. यासाठी त्यांनी मोठ्या आकाराच्या मच्छरदाण्या तयार केल्या आहेत. डास चावल्यामुळे गुरं आजारी पडत असून त्यांनी दूध देणेही बंद केले आहे, असा दावा ग्रामस्थांनी केला आहे.

संपादकीय

उत्पादन

समुद्रकिनारी असलेल्या नागरिकांनी जास्तीत जास्त नारळाची लागवड करावी. यामुळे नारळ प्रक्रिया उद्योगाला चालना मिळून स्थानिक लोकांना रोजगार मिळणार आहे. ज्यामध्ये शेतकऱ्यांना जोडधंदा मिळणार आहे. कामगारांच्या रिकाम्या हातांना काम मिळणार आहे. नारळ विक्रीमुळे व्यापारी वर्ग निर्माण होणार असून नवनवीन नारळ उद्योजक निर्माण होणार आहेत. त्यामुळे कोकणची वेगळी ओळख जगात होणार आहे.

जगामध्ये जवळजवळ ९३ देश नारळाचे उत्पादन घेतात. आपल्या महाराष्ट्र राज्यात नारळ उत्पादनाचा विचार करता राज्यात ३३ हजार हेक्टरवर नारळाचे लागवडीखाली क्षेत्र असून १७ हजार ९२९ हेक्टर सर्वाधिक क्षेत्र सिंधुदुर्ग जिल्ह्यात आहे, तर कोकणात दरवर्षी अंदाजे नारळाचे रुपये १८.६३ कोटीचे उत्पादन होत असून सिंधुदुर्ग जिल्ह्यात रुपये १ हजार ४५७ लाख नारळाचे उत्पादन होत असते. ही माहिती प्रादेशिक नारळ संशोधन केंद्राचे कृषी विद्यावेत्ता डॉ. किरण मालशे यांनी २०२३ साली दिली होती. म्हणजे अजून चांगल्या प्रकारे नारळाची लागवड केल्यास नारळाच्या उत्पादनात वाढ होऊन कोकणच्या अर्थव्यवस्थेला अधिक बळ मिळेल.

आज नारळाचा विचार केल्यास नारळाच्या उत्पादनात घट होऊन नारळाच्या किमती जवळजवळ तिप्पट झालेल्या दिसत आहेत. तर नारळाच्या तेलाची किंमत रुपये ६०० प्रति लिटर झाली आहे. याला कारण रोगराई, बदलते हवामान, अपुरे पाणी आणि माकडांचा वावर होय. असे असले तरी कोकणात चांगले नारळाचे उत्पादन होते. तेव्हा नारळ उत्पादनाकडे व्यवसायाच्या दृष्टीने पाहिल्यास उत्तम प्रकारे बळ कोकणच्या अर्थव्यवस्थेला मिळू शकते. त्यासाठी योग्य प्रकारे नारळाची लागवड करायला हवी. म्हणजे नारळाच्या उत्पादनात वाढ झाल्यामुळे कोकणच्या उत्पन्नात अधिक चांगल्याप्रकारे वाढ होऊ शकते. तेव्हा नारळ कितीही महाग झाला तरी कोकणी माणूस खोबऱ्याशिवाय जेवण करीत नाही. नारळाचा विचार केल्यास अनेक लोकांचा संसार नारळाच्या व्यवसायावर अवलंबून असतो. सध्यातरी हा व्यवसाय कोकणात शेतकऱ्यांचा पूरक जोडधंदा म्हणून ओळखला जातो. काही शेतकरी शेतीच्या बाजूने नारळाची रोपे लावतात. काहींची तर नारळाची स्वतंत्र बाग आहे. एक माड जरी असला तरी त्याचा अनेक प्रकारे उपयोग होऊ शकतो.

तेव्हा नारळाच्या व्यवसायामुळे अनेक रोजगाराच्या संधी उपलब्ध होत आहेत. त्यासाठी नारळाची अधिक प्रमाणात लागवड करणे गरजेचे आहे. आपण नारळ जरी म्हणालो असलो तरी त्याच्या विविध भागांचा उपयोग नागरिकांच्या उपयोगासाठी होत असतो. त्यामुळे नारळाच्या झाडाला 'कल्पवृक्ष' म्हणतात. असे आपण प्राथमिक शाळेत शिकलो आहोत. तेव्हा नारळाच्या झाडाचे योग्य प्रकारे संगोपन आपल्याला करावे लागेल. कारण त्याच्या प्रत्येक भागाचा उपयोग वेगवेगळ्या प्रकारे केला जातो. आता आपण नारळाच्या झाडांच्या विविध भागांचा उपयोग कसा केला जातो किंवा नागरिकांना होतो याविषयी माहिती घेऊ. त्यामुळे नारळाच्या झाडाला खऱ्या अर्थाने कल्पवृक्ष म्हणतात हे वाचक वर्गाच्या लक्षात येईल.

घाटमाथ्यावर आवडीने शेंगदाणे जेवणात वापरतात त्याप्रमाणे कोकणात ओल्या खोबऱ्याचा जेवणात वापर केला जातो. कोवळ्या नारळाचे पाणी लोक आवडीने पितात. कोकणात त्याला शहाळे असेही म्हणतात. खोबऱ्यापासून तेल व दुधसुद्धा तयार करतात. तेल काढल्याने सुखी पेंडसुद्धा मिळते. करवंतीचा वापर डबली व कोळशासाठी केला जातो. नारळ सोलल्यानंतर त्यांची सोडणा मिळतात ती पाण्यात फुगत घातली जातात.

त्यानंतर त्याचा काथ्या तयार केला जातो. त्यापासून दोरी, ब्रश, जाळी, चर्टई इत्यादी वस्तू तयार केले जातात. नारळाच्या पानापासून सुंदर छप्पर किंवा जाळी बनवली जातात. त्याच्या हिरापासून झाडू बनवितात. हिराच्या झाडूलासुद्धा बाजार पेटेत बऱ्यापैकी मागणी असते. नारळाचे जे खोड असते त्यापासून घरासाठी वासे तयार केले जात असून आकर्षक फर्निचरसुद्धा तयार करतात. कोकणात खाडीशेजारी जी बैठी घरे आहेत त्यांना सर्रास माडाचे वासे दिसतील. खारी हवा असल्यामुळे वासेसुद्धा जास्त दिवस टिकतात. तेव्हा नारळाचा विचार केल्यास शेतकऱ्यांसाठी उपयुक्त शेतीला जोडधंदा आहे. तसेच उपजीविकेचे प्रमुख साधन आहे असे म्हणावे लागेल.

कोकणात नदी-नाल्यांच्या कडेला, खाडी व समुद्राच्या काठावर डोलणारी नारळाची झाडे दिसतील तशी त्याची काळजीसुद्धा घेतली जाते.

# देव्हारे येथे महाराजस्व शिबीर उत्साहात संपन्न

मंडणगड प्रतिनिधी दि. ११-छत्रपती शिवाजी महाराज महाराजस्व अभियान टप्पा १ अंतर्गत ग्रामिण भागाशी संबंधित असलेल्या सर्व यंत्रणा एकाच ठिकाणी उपलब्ध झालेल्या असल्याने नागरिकांनी शिबिराचे माध्यमातून देण्यात आलेल्या सर्व सेवांचा जास्तीत जास्त लाभ घ्यावा असे प्रतिपादन निवासी नायब तहसिलदार संजय गुरव यांनी देव्हारे येथे केले. १० एप्रिल २०२६ रोजी अभियानाचे माध्यमातून देव्हारे येथे आयोजित शिबिरात ते बोलत होते. या कार्यक्रमास सभापती सौ. प्रणाली चिले, जिल्हा परिषद सदस्य प्रताप घोसाळकर, उपसभापती दीपक मालुसरे, पंचायत समिती सदस्य अनिल रटाटे, सौ. दिप्ती घडशी,

माजी सभापती भाई पोस्टुरे, सरपंच प्रमिला दळवी, निवासी नायब तहसिलदार सुदर्शन खानविलकर, श्रीमती शेवडे, जितेंद्र दवंडे, तुषार करावडे सर्पमित्र सुनील कदम, मुख्याध्यापक रामचंद्र कापसे, महसूल मंडळ अधिकारी मनोहर पवार, निलेश गोडगासे, अनिल गायकवाड यांच्यासह महसूल, कृषी, पंचायत समिती, आरोग्य विभाग, पोस्ट कार्यालयाचे अधिकारी, मंडळातील सर्व तलाठी, कोतवाल, पोलीस पाटील व ग्रामस्थ मोठ्या संख्येने उपस्थित यावेळी बोलतांना श्री. गुरव पुढे म्हणाले, तालुक्यात कुंबळे व शेनाळे

येथील मंडळांची शिबीरे यशस्वी प्रमाणे होणारी गर्दी व त्यातून अनेकांची होणारी असुविधा लक्षात घेऊनच शासनाचा मार्च एप्रिल व मे महिन्यात राबविला हा महत्वाकांक्षी उपक्रम अतिशय प्रभावी रित्या राबविण्याचा निर्णय स्थानीक प्रशासनाने घेतला असून दाखल्या अभावी विद्यार्थ्यांची आयत्यावेळी होणारे गैरसोय या निमित्ताने दूर होईल. याचाच एक भाग म्हणून तालुक्यातील प्रत्येक शाळेपर्यंत महसूल विभागांची यंत्रणा पोहचली असून शाळांमध्ये हे अभियान राबविण्यात येत आहे.

याशिवाय प्रत्येक गावात प्रत्येक वाडीपर्यंत पोहचून शासन आपल्या दारी या भावनेतून हा उपक्रम यशस्वी करण्यासाठी महसूल विभाग काम करीत आहे. या मोहीमेच्या माध्यमातून वेसवी मंडळ व मंडणगड नगरपंचायत हद्दीतही हा उपक्रम राबविला जाणार असल्याचे त्यांनी यावेळी स्पष्ट केले. या कार्यक्रमाचे निमित्ताने उपस्थित मान्यवरांच्या हस्ते विविध प्रमाणपत्राचे दाखल्यांचे वितरणही करण्यात आले. कार्यक्रम यशस्वी करण्याकरिता महसूल विभागाचे सर्व कर्मचाऱ्यांनी मेहनत घेतली. स्वागत सत्कार समारंभाचे सुत्रसंचालन मंदार गावकर यांनी केले.



## नागोठण्यात भिम जयंती महोत्सवाची जय्यत तयारी

सहसंपादक - : नारायण म्हात्रे नागोठणे विभाग शाखा क्र. ३ यांचे विद्यमाने विश्वरत्न विश्वभूषण डॉ बाबासाहेब आंबेडकर यांचा १३५ वा जयंती महोत्सव शनिवार २५ एप्रिल रोजी छत्रपती शिवाजी महाराज चौक, डॉ बाबासाहेब आंबेडकर सामाजिक सभागृह नागोठणे एसटी बस स्थानक शेजारी आयोजित करण्यात आला आहे. या जयंती महोत्सवात विविध सामाजिक कार्यक्रम होणार असून सकाळी ९ वा. पंचशील ध्वजारोहण श्रामणे संघ नागोठणे विभाग यांच्याकडून पुजापाठाने

होणार असून दु. ३ ते सायं. ७ वा. पर्यंत भगवान तथागत गौतमबुद्ध, डॉ बाबासाहेब आंबेडकर, छत्रपती शिवाजी महाराज यांच्या प्रतिमांची नागोठणे शहरातून भव्य मिरवणूक, सायं. ७.३० वा. बौध्दजन पंचायत समिती नागोठणे शाखा क्र. ३ अध्यक्ष समाजभूषण शांताराम नामा गायकवाड (भाऊसाहेब) यांच्या अध्यक्षतेखाली तसेच प्रमुख वक्ते राज्यशास्त्र विभाग विद्यापीठ - मुंबई प्राध्यापक डॉ मृदुळ निळे व स्वागताध्यक्ष चंद्रकांत गायकवाड यांच्या प्रमुख उपस्थितीत जाहीर सभा आयोजित केली आहे. इ

सदर कार्यक्रमास प्रमुख पाहुणे अध्यक्ष नगरसेवक परिषद मुंबई- रामभाऊ जगदाळे, राष्ट्रवादी काँग्रेसचे नेते व भाएसो अध्यक्ष किशोर जैन, जिप सदस्य सुमित काते, नागोठणे ग्रामपंचायत सरपंच सुप्रिया महाडीक, उपसरपंच अखलाक पानसरे यांच्या सह प्रमुख पाहुणे उपस्थित राहणार असून या संपूर्ण कार्यक्रमाचे सूत्रसंचालन बी. पं. स. शाखा क्र. ३ उपाध्यक्ष, संपूर्ण कोकणचे प्रसिद्ध गितकार प्रभाकर ओव्हाळ व सचिन सुमित शेलार हे करणार आहेत. तदंतर रात्री १० वा. व्हि जे म्युझिक ऑर्केस्ट्रा मुंबई सुप्रसिद्ध भिमक्रांतीचा यत्नार आयोजन केले असल्याची माहिती अध्यक्ष

संजय जाधव, उपाध्यक्ष अॅड. प्रकाश कांबळे यांनी दिली. या जयंती महोत्सव कार्यक्रमासाठी उत्सव कमिटी अध्यक्ष संजय जाधव, उपाध्यक्ष तथा नागोठणे ग्रामपंचायत सदस्य अॅड. प्रकाश कांबळे, सचिव दिलीप गायकवाड, सहसचिव अनंत शेलार, खजिनदार दिपक दाभाडे, सहखजिनदार अरविंद गायकवाड यांच्यासह सल्लागार कमिटी अध्यक्ष संतोष गायकवाड यांच्या मार्गदर्शनाखाली कमिटीचे सदस्य मेहनत घेत आहेत.



रायगड जिल्हा परिषदेचे नवनिर्वाचित अध्यक्ष मंगेश वाकडीकर यांची त्यांच्या दालनात भेट घेऊन शुभेच्छा देताना भाजप जिल्हा नेते किशोरभाई म्हात्रे, भाजप रोहा तालुका सरचिटणीस मोरेश्वर म्हात्रे, रामचंद्र पाटील, विशाल म्हात्रे, कृष्णा काटकर, प्रकाश करजेकर, नयन पाटील, राकेश म्हात्रे, विशाल वा. म्हात्रे, किशोर नाईक आदीजण दिसत आहेत. (छाया- : नारायण म्हात्रे)

## जुन्या आठवणींना उजाळा, २८ वर्षांनंतर मित्र-मैत्रिणींचा स्नेहमेळा

शेनाळे प्रतिनिधी :- मंडणगड जि. रत्नागिरी येथील डॉ. बाबासाहेब आंबेडकर हायस्कूलच्या १९९७-९८ बॅचचे गेट-टुगेदर उत्साहात पार पडले. २८ वर्षांनंतर भेटलेल्या माजी विद्यार्थ्यांनी क्रांतीसुर्य महात्मा ज्योतिबा फुले यांच्या जयंतीचे औचित्य साधून जुन्या आठवणींना उजाळा देत शिक्षक आणि मित्र मैत्रिणींच्या उपस्थितीमध्ये आपल्या भावना व्यक्त केल्या. कार्यक्रमाची सुरुवात छत्रपती शिवाजी महाराज, डॉ. बाबासाहेब आंबेडकर,

महात्मा ज्योतिबा फुले यांच्या प्रतिमेला पुष्पहार घालून करण्यात आली त्यानंतर उपस्थित श्री. वाघमारे सर, श्री. होमकर सर, श्री. कामेरीकर सर, श्री. आटपाटकर सर, श्री. घाडगे सर या से वानिवृत्ता शिक्षकांचा तसेच सौ. पाटील मॅडम (मुख्याध्यापिका) ला ट व ण हायस्कूल, शाळेचे मुख्याध्यापक श्री. हुलगे सर,

उपमुख्याध्यापक श्री. हुल्लोळी सर, पर्यवेक्षक श्री. बैकर सर तसेच इतर शिक्षक व कर्मचारी वृंद यांचा शाल व श्रीफळ, पुष्पगुच्छ देऊन सत्कार करण्यात आला. माजी विद्यार्थ्यांनी शाळेतील किस्से सांगत जुन्या आठवणींना उजाळा दिला. बॅच कडून दोन टीव्ही संच व ब्लूटूथ स्पीकर शाळेला भेट देण्यात आले. शिक्षकांनी विद्यार्थ्यांना मार्गदर्शन केले व शुभेच्छा दिल्या. कार्यक्रमाचे सूत्रसंचालन माजी विद्यार्थी श्री. राकेश मर्चंडे (कृषी मंडळ अधिकारी, मंडणगड) यांनी केले.



# ‘अर्थ ग्रुप’मध्ये २००० कोटींचा महाघोटाळा!

नवी दिल्ली : वृत्तसंस्था

दिल्लीमध्ये ईडीने पुन्हा एकदा मोठी कारवाई करत रिअल इस्टेट क्षेत्रातील एका मोठ्या घोटाळ्याचा पर्दाफाश केला आहे. ‘अर्थ इन्फ्रास्ट्रक्चर लिमिटेड’ आणि त्याच्याशी संबंधित कंपन्यांशी हे प्रकरण निगडित आहे. ईडीच्या दिल्ली विभागीय कार्यालयाच्या पथकाने १० एप्रिल २०२६ रोजी या प्रकरणी दिल्ली आणि गुरुग्राममधील १० ठिकाणांवर एकाच वेळी छापे टाकले.

या कारवाईत मोठ्या प्रमाणात रोख रक्कम, दागिने, सोन्याच्या विटा आणि महागडी घड्याळ जप्त करण्यात आली आहेत. ‘पीएमएलए’ कायदांतर्गत ही कारवाई करण्यात आली असून ज्या

ठिकाणी छापे टाकले गेले ती सर्व ठिकाणां ‘अर्थ ग्रुप’चे संचालक आणि संबंधित संस्थांशी जोडलेली आहेत.

छापेमारीदरम्यान ईडीने सुमारे ६.३ कोटी रुपये रोख, ७.५ कोटी रुपयांचे दागिने, चांदीच्या विटा आणि महागडी घड्याळ जप्त केली आहेत. हे संपूर्ण प्रकरण मनी लॉन्ड्रिंगशी संबंधित असून, या प्रकरणाची सुरुवात दिल्ली पोलिसांच्या आर्थिक गुन्हे शाखेने नोंदवलेल्या पाच एफआयआरमुळे झाली होती. या तक्रारीमध्ये अर्थ इन्फ्रास्ट्रक्चर लिमिटेड आणि त्यांच्या संचालकांवर फसवणूक, गुन्हेगारी कट आणि विश्वासाचा भंग केल्याचे गंभीर आरोप करण्यात आले आहेत.

सीरियस फ्रॉड इन्व्हेस्टिगेशन ऑफिसने देखील कंपनी कायद्याच्या कलम ४४७ अन्वये प्रवर्तक आणि संचालकांविरुद्ध गुन्हेगारी तक्रार नोंदवली आहे. तपासात असे समोर आले आहे की, अर्थ ग्रुपने ‘ए१ई’ या ब्रँडच्या नावाखाली दिल्ली-एनसीआर, गुरुग्राम, ग्रेटर नोएडा आणि लखनौमध्ये अनेक मोठे रिअल इस्टेट प्रकल्प सुरू केले होते. यामध्ये अर्थ टाऊन, अर्थ सफायर, अर्थ कोपिया, अर्थ टेकवन यांसारख्या अनेक प्रकल्पांचा समावेश होता.

लोकांना आकर्षित करण्यासाठी मोठी आश्वासने कं पनीने लोकांना आकर्षित करण्यासाठी मोठी आश्वासने दिली होती,

जसे की वेळेत फ्लॅट किंवा कमर्शियल युनिट देणे आणि गुंतवणुकीवर चांगला परतावा देणे. या आश्वासनांवर विश्वास ठेवून १९,४२५ हून अधिक लोकांनी आपल्या आयुष्याची कमाई यात गुंतवली. तपासात असे उघड झाले आहे की, कंपनीने या गुंतवणूकदारांकडून सुमारे २०२४.४५ कोटी रुपये गोळा केले.

गुरुग्राम, दिल्ली, राजस्थानमध्ये जमिनीची खरेदी

गुंतवणूकदारांकडून घेतलेला पैसा प्रकल्पासाठी वापरण्याऐवजी तो इतरत्र वळवण्यात आल्याचे ईडीच्या तपासात उघड झाले आहे. या पैशाचा वापर गुरुग्राम, दिल्ली आणि राजस्थानमध्ये स्वतःच्या आणि कुटुंबीयांच्या



## मे महिन्यात शिक्षकांचे राज्यव्यापी प्रशिक्षण

मुंबई : राज्यात २०२५-२६ या शैक्षणिक वर्षापासून इयत्ता दुसरी, तिसरी आणि चौथीसाठी नवीन अभ्यासक्रम टप्प्याटप्प्याने लागू करण्यात येत आहे. त्याअनुषंगाने राज्य शैक्षणिक संशोधन व प्रशिक्षण परिषदेने मे महिन्यात राज्यव्यापी प्रशिक्षण कार्यक्रमाचे आयोजन केले आहे. हे प्रशिक्षण राज्यस्तर, जिल्हास्तर व तालुकास्तर अशा तीन स्तरांवर घेण्यात येणार आहे.

शैक्षणिक वर्ष १५ जूनपासून सुरू होणार असल्याने हे प्रशिक्षण त्यापूर्वी पूर्ण करण्याचे नियोजन परिषदेने केले आहे. मे महिन्यात होणा-या प्रशिक्षणाचे वेळापत्रकही परिषदेने जाहीर केले आहे. राज्यस्तर प्रशिक्षण ४ ते ७ मे, जिल्हास्तर प्रशिक्षण ११ ते १४ मे आणि तालुकास्तर प्रशिक्षण १८ ते ३० मे या कालावधीत होणार आहे. मराठी व उर्दू माध्यमांच्या शिक्षणासाठी स्वतंत्र प्रशिक्षणाचे आयोजन करण्यात येणार असून, अन्य माध्यमांच्या शिक्षकांचे प्रशिक्षण हे मराठी माध्यमांच्या शिक्षकांसोबत करण्यात येणार आहे. उर्दू

माध्यमांच्या शिक्षकांसाठी राज्यस्तर व जिल्हास्तर असे दोनच स्तर होणार असून, मराठी माध्यमांच्या शिक्षकांसाठी तीन स्तरांत प्रशिक्षण आयोजित केले जाणार आहे.

प्रशिक्षणाचा कालावधी निश्चित

इयत्ता दुसरीसाठी तीन दिवस, तर तिसरी आणि चौथीसाठी चार दिवस प्रशिक्षण असणार आहे. प्रत्येक वर्गात अपेक्षित विषयांच्या निर्धारित तासिका पूर्ण होतील याची काळजी प्रशिक्षण कालावधी निश्चित करताना घेण्यात आली आहे.

प्रशिक्षणाची जबाबदारी ‘डाएट’कडे जिल्हा व तालुका स्तरावरील प्रशिक्षणाची जबाबदारी जिल्हा शिक्षण व प्रशिक्षण संस्थेवर (डाएट)

सोपविण्यात आली आहे. प्रशिक्षण घेणा-या एकूण शिक्षकांच्या संख्येनुसार ६० शिक्षकांचा गट तयार करण्यात येणार आहे. त्यानुसार प्रशिक्षण स्थळ, तज्ज्ञांची निवड व अन्य पूर्वतयारी करण्याची जबाबदारी ‘डाएट’वर सोपवली आहे. प्रशिक्षणासाठी तज्ज्ञ प्रशिक्षकांची नेमणूक प्रशिक्षणाच्या अंमलबजावणीसाठी क्षेत्रीय विद्या प्राधिकरण आणि ‘डाएट’ यांच्यात समन्वय राखण्यात येणार आहे. तसेच राज्यस्तरीय प्रशिक्षणासाठी अनुभवी शिक्षक, अभ्यासक्रम निर्मितीतील तज्ज्ञ, व्याख्याते आणि पर्यवेक्षकीय अधिकारी यांचा समावेश करण्यात येणार आहे.

अनुदानित व विनाअनुदानित शाळांसाठी वेगळी तरतूद शासकीय व अनुदानित शाळांमधील शिक्षकांना देण्यात येणा-या प्रशिक्षणाचा खर्च राज्य सरकार करणार आहे. मात्र, विनाअनुदानित व स्वयंअर्थसहाय्यित शाळांना त्यांच्या शिक्षकांसाठी स्वतंत्रपणे प्रशिक्षण आयोजित करावे लागणार आहे.



## लोकसंग

१ साप्ताहिक संवाद

यंदा होणार कमी वर्षाव  
नेमेचि येतो मग पावसाळा ... अशी उक्ती प्रचलित आहे. अर्थातच ऋतुचक्राप्रमाणे दरवर्षी साधारणपणे जून महिन्यात आपल्याकडे पावसाळा सुरू होतो आणि ऑक्टोबर महिन्यात पावसाळा संपतो. मात्र अलीकडच्या काही



दशकांमध्ये निसर्गाचे हे ऋतुचक्र विस्कटत चाललेले दिसतेय. ऐन नोव्हेंबर, डिसेंबर महिन्यात किंवा अगदी एप्रिल महिन्यात देखील अवकाळी पाऊस कसळू लागलेला आहे. त्यामुळे अर्थातच प्रामुख्याने शेतकऱ्यांचं प्रचंड नुकसान होतंय. राज्याचा हवामान शास्त्र विभाग दरवर्षी पावसाचा अंदाज वर्तवत असतो. मागील दोन वर्षांत सरासरीच्या तुलनेत पावसाचे प्रमाण हे कितीतरी अधिक होते. मात्र यंदा एल निनो चा प्रभाव असल्यामुळे कमी वर्षाव होणार असल्याचे भाकीत स्कायमेट या खाजगी हवामान अंदाज शास्त्रज्ञांनी वर्तवले आहे. याच अनुषंगाने स्कायमेटने व्यवस्थापकीय संचालक शास्त्रज्ञ जतीन सिंग यांच्याशी आजचा साप्ताहिक संवाद.

१ यंदाच्या मान्सूनचा पहिला अंदाज नेमका काय आहे?

स्कायमेट या हवामान शास्त्र विभागाच्या अंदाजानुसार यंदा एल निनो चा प्रभाव असल्यामुळे सरासरीपेक्षा यंदा पावसाचे प्रमाण हे कमी असणार आहे. जून ते सप्टेंबर या चार महिन्यात ८६८.६ मिलीमीटर या दीर्घकालीन

झालेला आहे २एल निनो म्हणजे नेमका काय प्रकार आहे?

एल निनो हि पॅसिफिक महासागरातील विषुववृत्तीय भागात निर्माण होणारी एक नैसर्गिक हवामान प्रक्रिया आहे. ज्यामध्ये समुद्राच्या पृष्ठभागाचे तापमान सामान्यांपेक्षा जास्त उष्ण होते. हि घटना दार २ ते ५ वर्षांनी घडते. आणि त्यामुळे जागतिक हवामान, वाऱ्याचा प्रवाह आणि मान्सूनवर देखील त्याचा परिणाम होतो. या एल निनोमुळे यंदा भारतात सरासरीच्या तुलनेत खूप कमी पाऊस पडणार आहे. एल निनो मुले मध्य आणि पूर्व पॅसिफिक महासागराच्या पाण्याचे तापमान असामान्य वाढून उष्णतेमुळे ढगांची निर्मिती आणि वाऱ्याची दिशा बदलते ज्याचा परिणाम मान्सूनवर होतो. ३ एल निनोची हि नैसर्गिक स्थिती टाळता येणे शक्य नाही का?

एन्सो घटकवांयतिरिक्त इंडियन ओशन डायपोलचाही मान्सूनवर प्रभाव असतो. हंगामात एक मनबुत सकारात्मक आयपोडी तटस्थ किंवा सकारात्मक राहणाऱ्याचा अंदाज आहे. यामुळे मान्सूनचं सुरुवातीला चांगलं हातभार लागेल. मात्र हंगामाच्या दुसऱ्या टप्प्यात मान्सून कमकुवत होण्याची शक्यता आहे. स्कायमेटच्या अंदाजानुसार मध्य व पश्चिम भागातील मुख्य मान्सून पर्जन्य क्षेत्रात अपुरा पाऊस पडण्याची शक्यता आहे. २ अर्थभान कॅप्री ग्लोबल कॅपिटलचा ₹५०० कोटींच्या रोख्यांच्या विक्रीचा पहिला टप्पा घोषित

कॅप्री ग्लोबल कॅपिटल लिमिटेडने (‘कंपनी’) सुरक्षित, मानांकन प्राप्त, सूचीबद्ध आणि परतफेडयोग्य अपरिवर्तनीय रोखे नॉन-कन्व्हर्टिबल डिबेंचर्स (एनसीडी)च्या सार्वजनिक विक्रीचा पहिला टप्पा गुरुवारी जाहीर केला. या रोखेविक्रीतून एकूण ₹५०० कोटी

रुपयांपर्यंत निधी उभारला जाणार असून, यामध्ये ₹१,०० कोटींचा मूळ आकार (बेस इश्यू साइझ) निश्चित करण्यात आला असून, अधिक प्रतिसाद मिळाल्यास जास्तीचे ४०० कोटी रुपये स्वीकारण्याचा ग्रीन शू पर्याय कंपनीने खुला ठेवला आहे.


कॅप्री ग्लोबल कॅपिटल लिमिटेडचे व्यवस्थापकीय संचालक श्री. राजेश शर्मा म्हणाले, “सुरक्षित, मानांकन प्राप्त, सूचीबद्ध आणि परतफेडयोग्य अपरिवर्तनीय रोख्यांच्या पहिल्या टप्प्यातील विक्रीचा शुभारंभ जाहीर करताना आम्हाला आनंद होत आहे. कॅप्री ग्लोबल कॅपिटलमध्ये, आम्ही आमच्या चार कर्ज विभागांद्वारे म्हणजेच एमएसएमई कर्जे, गृह कर्जे, सोने तारण कर्जे आणि बांधकाम वित्तपुरवठा विविध प्रकारची सुरक्षित आणि तारण-आधारित कर्जे उपलब्ध करून देतो.”

अपरिवर्तनीय रोख्यांच्या या सार्वजनिक विक्रीद्वारे गुंतवणूकदारांना २४ महिने, ३६ महिने, ६० महिने आणि १२० महिने असे गुंतवणुकीचे विविध कालावधीचे पर्याय उपलब्ध आहेत. तसेच, गुंतवणूकदार मासिक किंवा वार्षिक स्वरूपात व्याजाची रक्कम स्वीकारण्याचा पर्याय निवडू शकतात आणि त्यांना वार्षिक ९.५० टक्क्यांपर्यंतचा व्याजदराला लाभ (कूपन रेट्स) मिळविता येईल ३ चला पर्यटनाला मेघालयातील जग प्रसिध्द डॉकी तलाव मेघालय हे ईशान्य भारतातील सर्वात सुंदर राज्यांपैकी एक आहे.

मेघालयमध्ये अनेक सुंदर पर्यटनस्थळे आहेत. येथे तुम्हाला पर्वत रांगा, उंच पठार, सुंदर धबधबे, नद्या, हिरवी कुरण तसेच नैसर्गिक सौंदर्य पाहायला मिळेल. मेघालयची राजधानी शिलाँग हे पर्यटनासाठी अतिशय लोकप्रिय ठिकाण आहे. मेघालयची राजधानी शिलाँग हे एक सुंदर हिल स्टेशन आहे. या हिल स्टेशनच्या आजूबाजूला हिरवाई दिसते. सुंदर धबधबे आणि उंच टेकड्या आणि सुंदर जंगलांच्या मधोमध असलेल्या या शहरात सर्व सुविधाही उपलब्ध आहेत. मेघालयमध्ये स्थित, डॉकी तलाव त्याच्या सौंदर्यासाठी जगभरात प्रसिद्ध आहे. या तलावाचे पाणी अगदी काचेसारखे चमकते आणि स्वच्छ आहे. पावसाळ्यात डकी तलावाचे दृश्य अधिकच सुंदर होते. पावसाळ्यात उमंग टोक नदीवर बोट शर्यतीचे आयोजन केले जाते, त्यात सहभागी होऊन मन प्रसन्न होते. चेरापुंजी जगातील सर्वाधिक पाऊस पडण्यासाठी प्रसिद्ध आहे. तसेच हे ठिकाण खूप हिरवेगार आणि सुंदर आहे, जिथे अनेक धबधबे आहेत. निसर्गप्रीमीसाठी हे ठिकाण योग्य आहे. चेरापुंजीला झाडांच्या मुळापासून विकसित नैसर्गिक पूल आहेत, तसेच डवकी, नोहकालिकाई, मवस्माई गुहा ही चेरापुंजीची प्रमुख पर्यटन स्थळे आहेत. मेघालयला गेले तर मौसिनराम सहलीला जाऊ शकतात. पावसाळ्याचा आनंद लुटण्यासाठी इथे येऊ शकता.



पावसाची शक्यता आहे. जानेवारी २०२६ मध्ये सक्यमेटने जे मूल्यांकन केलेलं होते तोच अंदाज कायम आहे. दीड वर्षांच्या ला नीना स्थितीनंतर प्रशांत महासागर एन्सो स्थितीसाठी अनुकूल



संकलन संयोजन  
सुबोध रणशेखरे  
संपर्क - ९८३३१४६३५६  
इमेल -  
subodh.ranshevre  
@rediffmail.com

## ठाकरे शिवसेनेचे ज्येष्ठ कार्यकर्ते शेखर लवेकर यांचा भाजपात प्रवेश जिल्हाध्यक्ष प्रशांत यादव यांनी केले स्वागत

चिपळूण : उद्धव ठाकरे शिवसेना पक्षात मागील ३० वर्ष काम करणारे चिपळूण शहरातील खेड विभागातील विभाग प्रमुख शेखर लवेकर यांनी शनिवारी भारतीय जनता पार्टीचे उत्तर रत्नागिरी जिल्हाध्यक्ष प्रशांत यादव यांच्या नेतृत्वावर विश्वास ठेवून भाजपा

वाढदिवसानिमित्त या कार्यक्रमाचे आयोजन करण्यात आले होते. या भव्य सोहळ्यात शेखर लवेकर यांनी भाजपा प्रवेश केला. भारतीय जनता पक्षाचे विचार व ध्येयधोरण तसेच जिल्हाध्यक्ष प्रशांत यादव यांचे नेतृत्व आवडल्यामुळेच मी आज पक्षप्रवेशाचा निर्णय घेतला असून पक्ष



प्रवेश केला. इशहरातील ब्राह्मण साहेब संघ येथे शनिवारी चिपळूण शहर मंडल भाजपा तर्फे शहर अध्यक्ष शशिकांत मोदी आणि भाजपा कार्यकर्त्यांच्या वतीने शहरातील मान्यवर, चेअरमन,संचालक यांच्या सत्कार सोहळ्याचे आयोजन करण्यात आले होते. भारतीय जनता पार्टीचा स्थापना दिवस आणि माजी मुख्यमंत्री खासदार नारायण राणे यांच्या

जबाबदारी मी प्रामाणिकपणे पार पाडीन असे पक्ष प्रवेशाच्या वेळी बोलताना शेखर लवेकर म्हणाले.इ लवेकर यांचे शिवसेनेतही उल्लेखनीय काम होते. भविष्यात त्यांना भाजपमध्ये सन्मानच मिळेल. जिथे-जिथे आमची गरज भासेल, तिथे आम्ही पूर्ण ताकदीने शेखर लवेकर यांच्या पाठीशी उभे राहू, असे सांगून शेखर लवेकर यांचे भाजपा जिल्हाध्यक्ष प्रशांत यादव यांनी भाजपमध्ये स्वागत केले.

## नेरेपाडा मधील जलजीवन योजनेचे काम रखडले

पनवेल प्रतिनिधी-सुनील जाधव नवी मुंबई,नेरेपाडा येथील जलजीवन मिशन योजनेचे जवळपास ३०% टक्के काम पूर्ण झाले असून अद्याप ७०% टक्के काम पूर्ण होणे बाकी आहे.मात्र हे काम ब-याच महीन्यापांसुन ठेकेदाराच्या जाणुन बुजुन दुर्लक्षामुळे रखडल्याचे दिसण्यांत येते.नेरेपाडा येथील या योजनेचे काम ८५ लाख रुपयांचे असुन फक्त विहिरीचेच काम पूर्ण झालेले असुन गांवामधे पाईप लाईन टाकुन पुर्ण झालेले आहे.वितरण वाहिनीचे देखील किरकोळ काम

शिल्लक आहे.तसेच या ठिकाणी असलेल्या पंपींग मशिनरी,पंप हाउस,आणि फिल्टरचे काम बाकी आहे.मात्र गेल्या अनेक महीन्यापांसुन

ठेकेदाराच्या जाणीवपूर्वक दुर्लक्षामुळे येथील कामे पुर्ण झालेले नाही.ही कामे वेळेवर व्हावी यासाठी येथील अनेक सामाजिक कार्यकर्त्यांनी

प्रयत्न केले.त्यानंतर ठेकेदाराला पाणी पुरवठा विभागाकडुन सहा नोटीसा पाठविण्यांत येचुन सोबत दंड ठोठावल्याची अतिरिक्त नोटीसा पाठविण्यांत आल्या.मात्र मुजोर ठेके दाराकडुन काहीही उत्तर देण्यांत आलेले नसल्याचे कळते.त्यामुळे हे काम कधी सुरु होणार आणि जलजीवन मिशन कधी पुर्ण होणार असा सवाल येथील नागरिक करीत आहे.



## डॉ.बाबासाहेब आंबेडकर हायस्कूल व कनिष्ठ महाविद्यालय मंडणगड येथे क्रांतीसूर्य महात्मा ज्योतिबा फुले जयंती उत्साहात साजरी

मंडणगड प्रतिनिधी मंडणगड तालुका विकास मंडळ संचलित, डॉ.बाबासाहेब आंबेडकर हायस्कूल व कनिष्ठ महाविद्यालय मंडणगड येथे क्रांतीसूर्य महात्मा फुले जयंती शाळेचे मुख्याध्यापक आबासाहेब हुलगे यांच्या अध्यक्षतेखाली विद्यालयाचे उप मुख्याध्यापक अर्जुन हुल्लोळ यांनी महात्मा ज्योतिबा फुले यांच्या प्रतिमेस पुष्पहार अर्पण करून उत्साहात साजरी करण्यात आली. शाळेच्या वतीने क्रांतीसूर्य महात्मा ज्योतिबा फुले यांना विनम्र अभिवादन करण्यात आले.

यावेळी शाळेचे पर्यवेक्षक शांताराम बैकर,शिक्षक प्रतिनिधी बसवंत शिरगिरे, राजकुमार सूर्यवंशी व शिक्षक-शिक्षकेतर कर्मचारी उपस्थित होते. विद्यालयाचे सहा.शिक्षक प्रमोद जाधव यांनी उपस्थित सर्वांचे स्वागत केले व महात्मा ज्योतिबा फुले यांच्या कार्याविषयी थोडक्यात माहिती सांगितली.जयंतीचे औचित्य साधून १० विद्यार्थ्यांनी महात्मा ज्योतिबा फुले यांच्या कार्याविषयी माहिती सांगितली.विद्यालयाचे उप मुख्याध्यापक अर्जुन हुल्लोळी यांनी महात्मा ज्योतिबा फुले एक थोर भारतीय

समाज सुधारक, विचारवंत आणि क्रांतिकारी कार्यकर्ते होते. त्यांनी स्त्री शिक्षण,अस्पृश्यता निवारण आणि बहुजन समाजाच्या उत्थानासाठी ऐतिहासिक कार्य केले.१८४८ मध्ये पुण्यात मुलींची पहिली शाळा काढली. तसेच १८७३ मध्ये सत्यशोधक समाजाची स्थापना केली अशा विविध गोष्टींविषयी माहिती सांगितली. शेवटी विद्यालयाच्या सहा. शिक्षिका व सांस्कृतिक विभाग प्रमुख ज्योती राणे यांनी उपस्थित सर्वांचे आभार मानून कार्यक्रमाची सांगता केली.



## महात्मा ज्योतिराव फुले यांचं सामाजिक कार्य : भारताच्या इतिहासातील एक महत्त्वपूर्ण टप्पाप्राचार्य डॉ. भारत कऱ्हाड

रत्नागिरी, दि. कराडकर बेलोसे महाविद्यालयात आज महात्मा ज्योतिराव फुले यांच्या १९९ व्या जयंतीनिमित्त कार्यक्रमाला आयोजन करण्यात आले.

सामाजिक योगदान आणि त्यांच्या विचारांची महत्ता याविषयी सविस्तर माहिती दिली. त्यांनी फुले यांच्या शिक्षणप्रेमी वृत्तीचा, स्त्रीशिक्षणासाठी

सामाजिक कार्यांचे महत्त्व अधोरेखित केले. आजच्या काळातही फुले यांच्या विचारांची उपयुक्तता अधोरेखित करत विद्यार्थ्यांनी त्यांचे विचार आचरणात



यावेळी प्राचार्य डॉ. भारत कऱ्हाड यांनी महात्मा फुले यांच्या प्रतिमेस पुष्पहार अर्पण करून त्यांना अभिवादन केले.इकार्यक्रमात प्रा. सुरेश खरात यांनी महात्मा फुले यांचे जीवनकार्य,

केलेल्या कार्याचा आणि समाजातील अन्यायाविरुद्ध उभारलेल्या लढ्याचा विशेष उल्लेख केला.इयावेळी प्राचार्य डॉ. भारत कऱ्हाड यांनी आपल्या भाषणातून महात्मा फुले यांच्या

आणावेत, असे आवाहन केले.इया कार्यक्रमास महाविद्यालयातील प्राध्यापक, शिक्षक, कर्मचारी तसेच मोठ्या संख्येने विद्यार्थी उपस्थित होते.

## तु. बा. कदम महाविद्यालयात 'माजी विद्यार्थी स्नेहमेळावा २०२६' चे दिमाखात आयोजन

खेड : कुणबी शिक्षण प्रसारक संस्था, खेड-मुंबई संचलित, तुकाराम बाबुराव कदम कला, विज्ञान आणि वाणिज्य महाविद्यालय, भरणे येथे माजी विद्यार्थी स्नेहमेळावा २०२६ चे अत्यंत उत्साहपूर्ण वातावरणात आयोजन करण्यात आले आहे. हा मेळावा रविवार, १९ एप्रिल २०२६ रोजी महाविद्यालयाच्या सभागृहात संपन्न होणार असल्याची माहिती आयोजकांनी दिली आहे.इ.इ.इ.पुन्हा एकदा आठवणींच्या अंगणात, पुन्हा एकदा आपल्या महाविद्यालयात! " या ब्रीदवाक्याखाली होणाऱ्या या सोहळ्याचे अध्यक्षस्थान कुणबी शिक्षण प्रसारक संस्थेचे सचिव मा. अॅड. तुकाराम लक्ष्मण डफळे भूषवणार आहेत. या कार्यक्रमाला श्री. भि. म. गोवळकर, श्री. द. भि. धुमक, श्री. राजाभाऊ बैकर, श्री. बाबाराम तळेकर आणि महाविद्यालयाचे प्राचार्य श्री. व्ही. एन. साळुंखे उपस्थित राहणार

आहेत.इकार्यक्रमाची सुरुवात सकाळी ९:३० वाजता नोंदणी आणि स्वागताने होईल. त्यानंतर दीपप्रज्वलन व उद्घाटन सोहळा पार पडेल. या मेळाव्याचे मुख्य आकर्षण म्हणजे माजी विद्यार्थी संवाद,

ज्यामध्ये विविध क्षेत्रांत यशस्वी झालेले माजी विद्यार्थी आपल्या यशोगथा आणि महाविद्यालयीन आठवणी उपस्थितांसमोर मांडणार आहेत. दुपारच्या सत्रात स्नेहभोजनाचा आस्वाद घेतल्यानंतर सांस्कृतिक कार्यक्रमांची रेलचेल असेल.इ.इ.इया मेळाव्याचे नियोजन माजी विद्यार्थी संघटनेचे सचिव श्री. प्रविण जाधव आणि अध्यक्षा प्रा. नाजिया खतीब यांच्या मार्गदर्शनाखाली सुरु आहे. अनेक वर्षांनंतर आपले जुने मित्र आणि मार्गदर्शक गुरुजनाना भेटण्याची ही सुवर्णसंधी असल्याचे आयोजकांनी नमूद केले आहे.इ.इ.इमहाविद्यालयाच्या प्रगतीत माजी विद्यार्थ्यांचे योगदान महत्त्वाचे असून, या सोहळ्याला सर्व आजी-माजी विद्यार्थ्यांनी मोठ्या संख्येने उपस्थित राहावे, असे आवाहन संस्थेचे पदाधिकारी आणि माजी विद्यार्थी संघटनेच्या वतीने करण्यात आले आहे

कुणबी शिक्षण प्रसारक संस्था, खेड/मुंबई  
**तुकाराम बाबुराव कदम कला, विज्ञान आणि वाणिज्य महाविद्यालय, भरणे**  
ऑलरुग्नी असोसिएशन ऑफ तुकाराम बाबुराव कदम कला विज्ञान व वाणिज्य महाविद्यालय भरणे ता. खेड यांच्या संयुक्त विद्यमाने  
**माजी विद्यार्थी स्नेहमेळावा २०२६**  
दिनांक: रविवार, १९ एप्रिल २०२६  
वेळ: सकाळी ९:३० ते सायंकाळी ०४:०० वाजेपर्यंत  
स्थळ: महाविद्यालयीन सभागृह, भरणे, ता. खेड, जि. रत्नागिरी.  
कार्यक्रमाचे अध्यक्ष  
मा. अॅड. तुकाराम लक्ष्मण डफळे, सचिव, कुणबी शिक्षण प्रसारक संस्था  
प्रमुख उपस्थिती  
श्री. भि. म. गोवळकर, श्री. द. भि. धुमक, श्री. राजाभाऊ बैकर, श्री. बाबाराम तळेकर, प्राचार्य श्री. व्ही. एन. साळुंखे  
आपले स्नेहदायक  
श्री. प्रविण जाधव सचिव, माजी विद्यार्थी संघटना  
प्रा. नाजिया खतीब अध्यक्षा, माजी विद्यार्थी संघटना  
येणाऱ्या सर्व मान्यवरांचे व आजी माजी विद्यार्थ्यांचे हार्दिक स्वागत